

मौसम

शहर	अधिकतम	न्यूनतम
धनबाद	29.0	14.8
जमशेदपुर	28.0	15.0
डालटनगंज	26.4	10.5

तापमान डिग्री सेल्सियस में.

* * *

रांची, धनबाद एवं पटना से प्रकाशित

शुभम संदेश

एक राज्य - एक अखबार



www.lagatar.in

सोमवार, 12 फरवरी 2024 • माघ शुक्ल पक्ष 03, संवत् 2080 • पृष्ठ : 12, मूल्य : ₹ 10 • वर्ष : 1, अंक : 295

आमंत्रण मूल्य : ₹ 3 मात्र



झारखण्ड

सखी मंडल की महिलाओं का राज्यस्तरीय एक्सपोजर एवं क्षमता संवर्धन शिविर-सह- महिला महासम्मेलन

मुख्य अतिथि

श्री चम्पाई सोरेन

माननीय मुख्यमंत्री, झारखण्ड

विशिष्ट अतिथि

श्री आलमगीर आलम

माननीय मंत्री, झारखण्ड सरकार

श्री सत्यानंद भोक्ता

माननीय मंत्री, झारखण्ड सरकार

दिनांक : 12 फरवरी, 2024 | समय : 12.30 बजे अपराह्न

स्थान : मोरहाबादी मैदान, रांची

55 हजार महिला सखी
मंडलों को आजीविका हेतु

₹825 करोड़

की सहायता और क्रेडिट
सपोर्ट का वितरण

श्री चम्पाई सोरेन

माननीय मुख्यमंत्री, झारखण्ड

पलाश (झारखण्ड स्टेट लाईवलीहुड प्रमोशन सोसाइटी)

ग्रामीण विकास विभाग, झारखण्ड सरकार





फुटबॉल : एशियन कप के फाइनल में अकरम अफीक ने किया शानदार प्रदर्शन, दागे तीन गोल

कतर ने लगातार दूसरी बार एशियन कप खिताब जीता

भाषा । लुसैल (कतर)

कतर ने अकरम अफीक को पेनल्टी पर की गयी हैट्रिक की बदौलत शनिवार को यहां जॉर्डन को 3-1 से हराकर लगातार एशियन कप खिताब अपनी झोली में डाला. टूर्नामेंट के सर्वश्रेष्ठ खिलाड़ी और आठ गोल से शीर्ष स्कोरर अफीक ने यहां लुसैल स्टेडियम में तीनों स्पॉट किक को

गोल में तब्दील करने में जरा भी गलती नहीं की. पिछले साल इसी स्टेडियम में विश्व कप का फाइनल खेला गया था जिसमें लियोनल मेस्सी और किलियान एम्बापे ने इसे रोमांचक बना दिया था, लेकिन इस मुकामले में अफीक आकर्षण का केंद्र रहे और वह एशियन कप फाइनल में हैट्रिक लगाने वाले पहले फुटबॉलर बने. जापान ने 2000 और 2004 में लगातार

3-1 से कतर ने जॉर्डन को हराया
86 हजार से अधिक दर्शक स्टेडियम में मौजूद थे

एशियन कप खिताब जीता था. इसके बाद से कतर लगातार खिताब जीतने वाला

पहला देश बन गया. स्टेडियम में 86,000 से ज्यादा दर्शक मौजूद थे. अफीक ने 22वें मिनट में पहली पेनल्टी को गोल में बदला, जिसके बाद यजान अल नेमत ने 67वें मिनट में गोल कर जॉर्डन को बराबरी पर ला दिया.

अफीक ने फिर 73वें मिनट में स्पॉट किक से और 'स्टॉपेज टाइम' (95वें मिनट) मिनट में स्पॉट किक से गोल कर

अपनी टीम को जीत दिलायी. उन्होंने कहा कि मैं इन पेनल्टी को गोल में बदल सका क्योंकि मेरे साथियों को मुझ पर पूरा विश्वास था.

यह तकनीक के बारे में नहीं बल्कि उस अहसास के बारे में है कि लोग यानी मेरी टीम मेरे पीछे समर्थन के लिए खड़ी है. जॉर्डन की टीम अपना पहला एशियन कप फाइनल खेल रही थी.



अकरम अफीक ने दागा हैट्रिक

अंडर-19 विश्व कप : ऑस्ट्रेलिया ने फिर तोड़ा भारत का दिल

चौथी बार जूनियर विश्व चैंपियन बना ऑस्ट्रेलिया

भाषा । बेनोनी (दक्षिण अफ्रीका)

ऑस्ट्रेलिया ने तीन महीने के अंदर दूसरी बार भारतीय क्रिकेट प्रेमियों का दिल तोड़कर रविवार को यहां फाइनल में 79 रन से जीत दर्ज करके चौथी बार अंडर-19 विश्व कप जीता. ऑस्ट्रेलिया ने पहले बल्लेबाजी करते हुए निर्धारित 50 ओवर में सात विकेट पर 253 रन चुनौतीपूर्ण स्कोर खड़ा किया. भारतीय टीम इसके जवाब में 43.5 ओवर में 174 रन बनाकर आउट हो गई. ऑस्ट्रेलिया की सीनियर टीम ने पिछले साल 19 नवंबर को अहमदाबाद में खेले गए वनडे विश्व कप के फाइनल में भारत को हराकर उसका आईसीसी ट्रॉफी जीतने का इंतजार बढ़ा दिया था. अब उसकी जूनियर टीम ने पिछली बार के चैंपियन भारत को छठी बार अंडर-19 विश्व कप नहीं जीतने दिया। यह पहला अवसर है जबकि भारत को फाइनल में ऑस्ट्रेलिया से हार का सामना करना पड़ा. ऑस्ट्रेलिया ने टॉस जीत कर पहले बल्लेबाजी की.

उसकी तरफ से हरजस सिंह (64 गेंद पर 55 रन, तीन चौके, तीन छक्के), हैरी डिक्सन (56 गेंद पर 42 रन), कप्तान ब्रू वीगन (66 गेंद पर 48 रन) और ओलिवर पीक (43 गेंद पर नाबाद 46) ने उपयोगी योगदान दिया. भारत की तरफ से तेज गेंदबाज राज लिंगानी ने और 38 रन देकर तीन विकेट जबकि बाएं हाथ के तेज गेंदबाज नमन तिवारी ने नौ ओवर में 63 रन देकर दो विकेट लिए. पिच सेअसमान उछाल मिल रही थी और ऐसे में ऑस्ट्रेलिया का चार तेज गेंदबाजों के साथ उतरने का फैसला सही साबित हुआ. भारतीय बल्लेबाज परिस्थितियों से सामंजस्य नहीं बिठा पाए.



भारत के केवल चार बल्लेबाज दोहरे अंक तक पहुंच पाये

भारत के केवल चार बल्लेबाज दोहरे अंक में पहुंचे जिसमें सलामी बल्लेबाज आदर्श सिंह (47) और निचले क्रम के बल्लेबाज मुरुगन अभिषेक (42) भी शामिल हैं. ऑस्ट्रेलिया के लिए तेज गेंदबाज माहिल बीयर्डमैन ने सात ओवर में 15 रन देकर तीन विकेट जबकि कैलम विडलर ने 35 रन दे कर दो विकेट लिए. ऑफ स्पिनर रैफ मेकमिलन ने 43 रन देकर तीन विकेट लेकर अच्छा योगदान दिया. भारत की शुरुआत अच्छी नहीं रही और उसने तीसरे ओवर में ही सलामी बल्लेबाज अर्शीन कुलकर्णी (03) का विकेट गंवा दिया जिन्होंने कैलम विडलर की गेंद पर विकेट के पीछे कैच दिया. उनका स्थान देने के लिए उत्तरे मुशीर खान (33 गेंद पर 22 रन) भी क्रीज पर पर्याप्त समय बिताने के

बावजूद बड़ी पारी नहीं खेल पाए. माहिल बीयर्डमैन की गेंद उनके बल्ले का निचला किनारा लेकर विकेटों में समा गई. आदर्श ने एक छोर संभाले रखा लेकिन दूसरी तरफ से विकेट गिरते रहे. दक्षिण अफ्रीका के खिलाफ सेमी फाइनल में भारत की जीत के नायक रहे कप्तान उदय सहारन (08) और सचिन धास (09) दोहरे अंक में भी नहीं पहुंच पाए जबकि प्रियांशु मोलिया (09) और विकेटकीपर बल्लेबाज अरावेल्ली अनीश (00) ने भी निराश किया जिससे भारत का स्कोर 6 विकेट पर 91 रन हो गया. बीयर्डमैन ने आदर्श को विकेट के पीछे कैच करा कर उन्हें अर्धशतक पूरा नहीं करने दिया और इस तरह से भारत की रही सही उम्मीद भी समाप्त कर दी.

अफ्रीका कप में तीसरे स्थान पर रहा द. अफ्रीका

अबिदजान (आइवरी कोस्ट) । दक्षिण अफ्रीका के कप्तान रोन्वेन विलियम्स ने शूटआउट में दो पेनल्टी बचाकर कोंगो पर 6-5 की जीत से अपनी टीम को 'अफ्रीका कप ऑफ नेशन्स' में तीसरा स्थान दिलाने में मदद की. निर्धारित समय में दोनों टीम कोई गोल नहीं कर सकी थी जिसके बाद कोई 'एक्सट्रा टाइम' नहीं खेला गया. विलियम्स ने क्वार्टरफाइनल में भी चार पेनल्टी बचायी थी. दक्षिण अफ्रीका सेमीफाइनल में नाइजीरिया से हार गया था जबकि कोंगो को आइवरी कोस्ट से पराजय मिली थी. मेजबान देश आइवरी कोस्ट रविवार को होने वाले फाइनल में तीन बार की चैम्पियन नाइजीरिया से भिड़ेगा.

बुमराह की उपलब्धि की प्रशंसा करते हुए अश्विन ने कहा-

अद्भुत थी 'बूमबॉल'

भाषा । चेन्नई

भारत के सीनियर ऑफ स्पिनर रविचंद्रन अश्विन ने साथी जसप्रीत बुमराह की प्रशंसा करते हुए कहा कि इंग्लैंड के खिलाफ दूसरे टेस्ट में उनकी 'बूमबॉल' ने कमाल कर दिया और इस तेज गेंदबाज का तीनों प्रारूप की आईसीसी रैंकिंग में शीर्ष पर पहुंचना बहुत बड़ी उपलब्धि है. बुमराह के गेंद से शानदार प्रदर्शन से भारतीय टीम विशाखापत्तनम में दूसरे टेस्ट में 106 रन की जीत से श्रृंखला 1-1 से बराबर करने में सफल रही. इस तेज गेंदबाज ने इंग्लैंड की पहली पारी में 'रिवर्स स्विंग' से बेहतरीन प्रदर्शन किया और 45 रन देकर छह विकेट झटके. इसके बाद दूसरी पारी

में तीन विकेट से मैच में 91 रन देकर कुल नौ विकेट प्राप्त किये. इस प्रदर्शन की बदौलत बुमराह टेस्ट रैंकिंग सूची में शीर्ष पर पहुंच गये और वह यह उपलब्धि हासिल करने वाले पहले भारतीय तेज गेंदबाज भी बने. बुमराह ने इससे पहले वनडे और टी-20 में भी शीर्ष स्थान हासिल किया था. अश्विन ने अपने 'यूट्यूब चैनल' पर कहा कि सबसे शानदार प्रदर्शन 'बूमबॉल' था. जसप्रीत बुमराह ने असाधारण गेंदबाजी की. उन्होंने कहा कि वह 14 विकेट लेकर सर्वाधिक विकेट लेने वाले गेंदबाज रहे और साथ ही नंबर एक टेस्ट गेंदबाज बन गये. सभी प्रारूपों में नंबर एक रैंकिंग हासिल करने वाले भारत के पहले तेज गेंदबाज. मैं उनका बड़ा प्रशंसक



वया कहा

- आईसीसी रैंकिंग में शीर्ष पर पहुंचना बड़ी उपलब्धि
- अश्विन ने कहा- आसाधरण गेंदबाज हैं बुमराह

हूं और यह बहुत बड़ी उपलब्धि है. अश्विन ने कहा कि दूसरे टेस्ट के चौथे दिन खिलाड़ियों में जो उत्साह और ऊर्जा थी, उससे भारत को मनमुटाविक नतीजा हासिल करने में मदद मिली.

टी-20 : ग्लेन मैक्सवेल ने जड़ा शतक

ऑस्ट्रेलिया ने वेस्टइंडीज को 34 रन हराया

भाषा । एडिलेड

ऑलराउंडर ग्लेन मैक्सवेल (नाबाद 120 रन) के रिकॉर्ड बराबरी वाले शतक से ऑस्ट्रेलिया ने रविवार को यहां दूसरे टी-20 मैच में वेस्टइंडीज को 34 रन से हराकर तीन मैच की श्रृंखला में 2-0 से अजेय बहद हासिल की. मैक्सवेल ने 55 गेंद की पारी के दौरान आठ छक्के और 12 चौके जमाये. उन्होंने टिम डेविड (14 गेंद में 31 रन) के साथ 92 रन की साझेदारी करके ऑस्ट्रेलिया को चार विकेट पर 241 रन का चुनौतीपूर्ण स्कोर बनाने में मदद की. इस लक्ष्य का पीछा करने उतरी वेस्टइंडीज ने पहले सात ओवर में पांच विकेट गंवा दिये. कप्तान रोवमैन पावेल और आंद्रे रसेल ने उम्मीद जगायी, लेकिन लक्ष्य इनका



पड़ा था कि टीम 20 ओवर में नौ विकेट पर 207 रन ही बना सकी. मार्कस स्टोइनिस् ने 36 रन देकर तीन और पदार्पण कर रहे स्पेंसर जॉन्सन ने 39 रन देकर दो विकेट झटके. बल्लेबाजी का न्योता मिलने के बाद

मैक्सवेल ने की रोहित के रिकॉर्ड की बराबरी

मैक्सवेल ने इस मैच में अपने टी-20 करियर का पांचवां शतक जड़कर भारतीय कप्तान रोहित शर्मा के सबसे ज्यादा पांच सैकड़ों के रिकॉर्ड की बराबरी की. चौथे नंबर पर बल्लेबाजी करते उतरे मैक्सवेल ने वेस्टइंडीज के गेंदबाजों की धमियां उड़ाते हुए 50 गेंद में 12 चौके और आठ छक्के से शतक पूरा किया. मैक्सवेल ने पारी के ब्रेक के दौरान कहा कि यह मनोरंजक रहा. उन्होंने कहा कि इससे मुझे मौका मिला. यह शानदार विकेट था. इसका फायदा उठाना और क्रीज पर समय बिताना शानदार रहा. मैं मुश्किलों से पार पाने के लिए हमेशा अपने हाथ की फुर्ती पर निर्भर रहता हूं. और आज यह मेरे लिए वास्तव में कारगर रहा. मैक्सवेल ने पांच शतक जड़ने में भी काफी फुर्तीले रहे, वह इस उपलब्धि तक 93 पारियों में पहुंचे जबकि रोहित ने 143 पारी में ऐसा किया था.

ऑस्ट्रेलिया का स्कोर भी हालांकि 6.4 ओवर के बाद तीन विकेट पर 64 रन था पर मैक्सवेल ने स्टोइनिस् के साथ 82 रन की भागीदारी निभाने के बाद टिम डेविस् के साथ 92 रन जोड़े. मैक्सवेल ने 50 गेंद में शतक जड़ दिया जो ऑस्ट्रेलिया में किसी टी-20 अंतरराष्ट्रीय में सबसे तेज शतक है. उन्होंने दक्षिण अफ्रीका के रिती रोसोऊ के 2022 विश्व कप के दौरान बांग्लादेश के खिलाफ 52 गेंद में बनाये गये शतक के प्रदर्शन को पीछे छोड़ा.

एसजीएफआई साइकिलिंग के रोड इवेंट में राजस्थान के खिलाड़ियों का रहा दबदबा

झारखंड की पुष्पा ने अंडर-19 बालिका वर्ग में कांस्य जीता

संवाददाता । रांची

67वीं एसजीएफआई नेशनल स्कूल गेम्स में रविवार को रोड इवेंट का आयोजन किया गया, जिसमें अंडर-19 बालिका वर्ग के 15 किलोमीटर स्पर्धा में झारखंड की पुष्पा कुमारी ने कांस्य पदज जीता. प्रतियोगिता शुरू होने से पहले पूर्व मंत्री सत्यानंद भोक्ता, शिक्षा विभाग की निदेशक किशन कुमारी पासी, रांची एसडीओ उत्कर्ष कुमार ने खिलाड़ियों का हौसला बढ़ाया. रोड इवेंट में राजस्थान के खिलाड़ियों का दबदबा रहा. अंडर-17 स्पर्धा में दोनों वर्गों में राजस्थान ने 4 पदक अपने नाम किए. झारखंड की मेजबानी में आयोजित साइकिलिंग प्रतियोगिता का रोड इवेंट का आयोजन नेवरी रिंग रोड में किया गया. झारखंड सरकार के स्कूली शिक्षा साक्षरता विभाग और



स्कूल गेम फेडरेशन ऑफ इंडिया के द्वारा आयोजित इस प्रतियोगिता में अंडर 14, 17, 19 बालक और बालिका प्रतिभागी हिस्सा ले रहे हैं. इस प्रतियोगिता में देश भर के कुल 617 खिलाड़ियों ने रजिस्ट्रेशन कराया है. वहीं झारखंड के 44 साइकिलिस्ट ने इस प्रतियोगिता में भाग लिया है.



- परिणाम**
- 15 किमी इवेंट (अंडर-17 बालक वर्ग)
 - राजस्थान के रामअवतार ने स्वर्ण जीता
 - राजस्थान के मनीष नेहरा ने रजत जीता
 - हरियाणा के राहुल मालिक ने कांस्य जीता
 - 15 किमी इवेंट (अंडर-17 बालिका वर्ग)
 - राजस्थान की रुक्मणी ने स्वर्ण जीता
 - राजस्थान की निकिता ने रजत जीता
 - हरियाणा की वनशिका ने कांस्य जीता
 - 15 किमी इवेंट (अंडर-19 बालिका वर्ग)
 - कर्णाटक की अनुपमा गुलेड ने स्वर्ण जीता
 - राजस्थान की मंजू चौधरी ने रजत जीता
 - झारखंड की पुष्पा कुमारी ने कांस्य जीता

राशिफल

आवर्त प्रणव मिश्रा

मेघ
चारहवें चंद्र राहु के प्रभाव में हैं... गलत जगह खर्च होगा...

वृषभ
गलत लोगों के संपर्क से बचें... आय होगा आपको महत्व का फल अवश्य मिलेगा...

मिथुन
सरकार से लाभ होगा... पिता और सत्कर्म के सहयोग से कर्म का लाभ मिलेगा...

कर्क
समय उत्तम है... भाग्य और धर्म बढ़ेगा... परिवार में आपका या किसी और का स्वास्थ्य खराब होने की संभावना है...

सिंह
कोई बड़ा नुकसान होगा... मन पर परिवार का सुख भी उत्तम स्तर का प्राप्त होगा...

कन्या
जीवनसाथी का सुख मिलेगा... पढ़ाई-लिखाई में मन लगेगा... वाहन का प्रयोग करते समय सावधानी बरतें...

तुला
कोई पुराना रोग परेशान कर सकता है... खान-पान पर ध्यान दें... शत्रु से बचें... अपनी इच्छा अनुसार कार्य करें...

वृश्चिक
शिक्षा में कोई नया जिम्मेवारी मिल सकती है... माता के सहायता से लाभदायक फलों की प्राप्ति होगी... पढ़ाई लिखाई में पूरी तरह से मन नहीं लगा पाएगा...

धनु
किसी से बिना वजह का लड़ाई हो सकता है... जीवन पर नियंत्रण आवश्यक है... महानत और समझदारी से जीवन को सुखमय बनाया... बड़ों का आदर करने में आगे रहें...

मकर
समय अनुकूल है... कोई बड़ा कार्य होने से मन खुश होगा... पारिवारिक सुख मिलेगा... मन में नया उत्साह और जोश देखने को मिलेगा...

कुंभ
परिवार में मांगलिक कार्य का आयोजन हो सकता है... वाणी का प्रभाव दूसरों पर अच्छा बना रहेगा... मन में एक नया उत्साह और जोश दिखाई देगा...

मीन
कोई बड़ा कार्य होगा... मानसिक और शारीरिक सुख मिलेगा... परीक्षा-प्रतिभागिता में सफलता प्राप्त करेगा... परिवार में किसी का स्वास्थ्य खराब हो सकता है...

ट्रेन की चपेट में आने से एक की मौत घाटशिला। घाटशिला के मरुभंडार ओपी क्षेत्र के अंतर्गत कुलुडही फाटक पर करने के दौरान रविवार को पोल संख्या 216/8ए- 10 के समीप अज्ञात ट्रेन की चपेट में आने से हरिजन बस्ती निवासी 62 वर्षीय श्यामू करवा की मौत हो गई...

हक व अधिकार की मांग को लेकर ओबीसी समुदाय के लोगों ने एकजुटता दिखाई ओबीसी समाज को अबादी के हिसाब से उसका हक देना ही पड़ेगा: रामदास

संवाददाता। मेदिनीनगर

हक व अधिकार की मांग को लेकर ओबीसी समुदाय के लोगों ने एकजुटता दिखाई... समाजसेवी रामदास साव ने कहा कि स्थानीय हाउसिंग कॉलोनी मैदान में 11 सूत्री मांगों को लेकर आयोजित पिछड़ा वर्ग एकता एव अधिकार मंच के तत्वाधान में आयोजित प्रमंडलीय महासम्मेलन में हजारों की संख्या में जुटी थी...



कार्यक्रम को संबोधित करते वक्ता व अन्य

होगा... ओबीसी एकता एव अधिकार मंच के संयोजक ब्रह्म देव प्रसाद ने कहा की ओबीसी समाज को जनगणना करवा कर समाज की सभी महिलाओं को युवाओं को आरक्षण देना चाहिए...

रोजगार के क्षेत्र में हो या फिर चुनाव का मामला हो सभी में ओबीसी आरक्षण मिलना चाहिए... उन्होंने कहा कि जो ओबीसी समाज की बात करेगा हम हमारी लड़ाई किसी पार्टी या फिर किसी नेता मंत्री से नहीं है बल्कि हमारी लड़ाई

और जो ओबीसी समाज को दरकिनार करने की कोशिश करेगा उस सरकार को कुर्सी से उखाड़ फेंकने का काम करेंगे... हमारी लड़ाई किसी पार्टी या फिर किसी नेता मंत्री से नहीं है बल्कि हमारी लड़ाई

बुरी व्यवस्था : मरीज का जख्म या अस्पताल का सिस्टम सड़ा

श्री बंशीधर नगर में ठेले पर दिख रहा है पूरा हेल्थ सिस्टम

संवाददाता। श्री बंशीधर नगर

श्री बंशीधर नगर अनुमंडल में समूचा हेल्थ सिस्टम ठेले पर दिख रहा है... शनिवार की रात्रि में नगर कंटारी कचहरी के सामने ली गयी तस्वीर कम से कम यही बयान करती है... अहिपुरवा निवासी प्रताप राम के बीमार पड़ने पर उनके भाई कमलेश राम व अन्य परिवार उन्हें ठेला पर लाद कर अनुमंडल अस्पताल ले गए...



ठेले पर मरीज ले जाते परिजन

अस्पताल के बाहर गंदे जगह पर मानसिक दिव्यांग महिला का किया इलाज



महिला का इलाज करते कर्मी

अनुमंडल अस्पताल में एम्बुलेंस की जगह ठेले पर मरीज के दोने के 24 घंटे के भीतर मानवता को शर्मसार करने वाला दूसरा मामला सामने आया है... इस बार एक मानसिक दिव्यांग महिला के जख्म की ड्रेसिंग अस्पताल में करने के बजाय उसे अस्पताल के बाहर रखे गये जेनरेटर के बगल में बैठा कर दिया जा रहा है...

गंदे जगह पर बिठाकर इलाज किया गया

जानकारी के मुताबिक नगर कंटारी रेलवे स्टेशन के आसपास रहने वाली आग से जलकर जख्मी एक मानसिक दिव्यांग महिला को रिवार की शाम में अनुमंडल अस्पताल लाया गया था... उसके बायें पैर में जख्म बुरी तरह से सूझ गया था... जख्म से दुर्गंध आ रही थी... अस्पताल में उस महिला का बेहद अमानवीय तरीके से अस्पताल के बाहर रखे गये जेनरेटर के बगल में गंदे जगह पर बिठाकर इलाज किया गया...

विधायक ने 51 जोड़ी गरीब कन्या व तर को दिया शगुन का शादी जोड़ा

संवाददाता। भवनाथपुर

आगामी 28 फरवरी को भाजपा विधायक भानु प्रताप शाही के नेतृत्व में नौसंभो के स्थापना दिवस के अवसर पर छठी बार होने वाली 51 गरीब बहनों की सामूहिक विवाह को लेकर रविवार को टाउनशिप स्थित अपने आवास पर विधायक भानु प्रताप शाही ने उपस्थित 51 जोड़ी गरीब कन्या एवं वर को शगुन के रूप में शादी जोड़ा वस्त्र प्रदान किया... उन्होंने उपस्थित सभी 51 जोड़ी कन्याओं के माता पिता से कहा कि आप सभी दूल्हा दुल्हन को लेकर 27 फरवरी को ही टाउनशिप स्थित रहे आवास पहुंचें...



की शादी सहित कुल 236 गरीब असहाय बहनों की शादी करा चुका हूं... इस बार भी 51 मिलाकर कुल बहनों की सामूहिक शादी की संख्या 287 हो जायेगी... कहा कि अपने विस क्षेत्र के विभिन्न गांवों से कुल 1000 गरीब असहाय बहनों का शादी करारकर उनकी डोली अपने कंधों पर उठावे का मेरा लक्ष्य निर्धारित है... भवनाथपुर की इस धरती पर सामूहिक विवाह कराने का कई तात्पर्य और उद्देश्य हैं... पहला तात्पर्य यह है कि भवनाथपुर विस की धरती पर कोई भी अनाथ, गरीब असहाय बहन अपने आप को तब तक असहाय नहीं समझे जब तक उसका भाई भानु प्रताप शाही जिंदा है... दूसरा संदेश यह है कि दहेज प्रथा के खिलाफ मुहीम बुलूल फूँकेंगे... दहेज प्रथा को बढ़ावा नहीं देंगे... बेटी बाझ न बने इस उद्देश्य से कार्यक्रम चलाया जा रहा है...

झारखंड एथलेटिक्स संघ के अध्यक्ष बने चंद्रदेव सिंह

संवाददाता। रांची

सत्र 2024-2028 के लिए झारखंड एथलेटिक्स संघ का एजीएम सह चुनाव रविवार को नामकुम के आरके आनंज लॉन बॉल स्टेडियम में संपन्न हुआ... चंद्रदेव सिंह को संघ का अध्यक्ष चुना गया... एथलेटिक्स फेडरेशन ऑफ इंडिया के आजवर कर्मल कुमार मित्रा (पश्चिम बंगाल), झारखंड ओलंपिक संघ के आजवर शैलेंद्र कुमार पाठक एवम रिटिनग ऑफिसर उच्च न्यायालय के अधिवक्ता तेजनारायण दुबे की देख रेख में झारखंड के जिला संघ के पदाधिकारियों की उपस्थिति में बैठक की प्रक्रिया शुरू हुई... पिछले कार्य काल में विभिन्न जिलों के द्वारा सहयोग प्रदान करने के लिए अध्यक्ष श्री मधुकान्त पाठक ने जिला के पदाधिकारियों को सराहा...

नई कमेटी

- अध्यक्ष - चंद्रदेव सिंह
कार्यकारी अध्यक्ष - उदय सिंह मुन्ना
सीनियर उपाध्यक्ष - किरण राणी नायक
उपाध्यक्ष-वरुण कुमार, सिंकेदर महतो, सुखेंद्र भगत, आशु भाटिया, योगेश प्रसाद, संजय त्रिपाठी, रणवीर सिंह
सचिव - शिशु कुमार पांडेय
कोषाध्यक्ष - आशीष कुमार
कार्यकारी सचिव - प्रभाकर वर्मा
सीनियर संयुक्त सचिव- अजय नायक
संयुक्त सचिव- अजीत कुमार, रविंद्र मुर्मू, प्रभात रंजन तिवारी, अशोक कुमार, एडलिन केरकेट्टु, सरोज कुमार यादव, राकेश कुमार सिंह
कार्यकारिणी सदस्य - डॉ मधुकान्त पाठक, विनीत मधुकर

नेता व पदाधिकारी जायेंगे गढ़वा

संवाददाता। जमशेदपुर

जमशेदपुर के कांग्रेसी नेता एवं पदाधिकारी 13 फरवरी को गढ़वा जायेंगे... वे 14 फरवरी को भारत जोड़ो न्याय यात्रा में शामिल होंगे... इस आशय का निर्णय रविवार को यहां बिष्टुपुर में तिलक पुस्तकालय स्थित कांग्रेस कार्यालय में आयोजित पूर्वी सिंहभूम जिला कांग्रेस कमेटी की बैठक में किया गया... बैठक की अध्यक्षता जिलाध्यक्ष आनंद बिहारी दुबे ने की... उन्होंने बताया कि राहुल गांधी की भारत जोड़ो यात्रा का दूसरा चरण झारखंड में 14 फरवरी को प्रातः नौ बजे गढ़वा के गोदरमाना से प्रांभ होगी... दोपहर दो बजे रंकागढ़ फाटक पहुंचेगी... गढ़वा नगर बाजार में यात्रा का स्वागत किया जाएगा... संंध्या पांच बजे विश्रामपुर में जनसभा होगी तथा रात्रि विश्रामपुर में धन का प्रवाह इत्यादि कारकों से भी घरेलू संस्थानत निवेशकों के पास अच्छी धनराशि रहेगी... इसलिफ विदेशी निवेशकों को बिक्री यदि आती



खास बातें

- गढ़वा नगर बाजार में यात्रा का स्वागत किया जाएगा
बैठक की अध्यक्षता जिलाध्यक्ष आनंद बिहारी दुबे ने की

पदाधिकारियों एवं कार्यकर्ताओं से अपील की है कि 13 फरवरी को अपराह्न दो बजे तिलक पुस्तकालय में एकत्र हों, जहां से गढ़वा के लिए

अर्थव्यवस्था का विस्तार का लाभ व्यापक होता जा रहा है. यह भारतीय कॉरपोरेट जगत, शेयर बाजार के लिए शुभ संकेत है.

शेयर

मौद्रिक नीति घोषणा के दिन निफ्टी ने 22011 के उच्चतम स्तर से फिसल 21665 का निचला स्तर बनाया

पिछले सप्ताह निफ्टी में व्यापारिक सत्रों के मध्य अच्छा उतार चढ़ाव देखने को मिला... भारतीय रिजर्व बैंक की मुद्रा नीति में ब्याज दरें स्थिर रखी गईं परंतु बैंकों के लिए ग्राहकों को ऋण दर बताते हुए अन्य शर्तों का भी उल्लेख करने के दिशा निर्देश से निजी क्षेत्र के बैंकों में गिरावट आई... इससे बैंक निफ्टी तेजी से गिरा एवं निफ्टी भी संयत नहीं पाया... मौद्रिक नीति घोषणा के दिन निफ्टी ने 22011 के उच्चतम स्तर से फिसल 21665 का निचला स्तर बनाया... यह गिरावट

336 अंकों की रही... यह एक आक्रामक बिकवाली थी... यद्यपि इसमें निफ्टी में ऊंचे स्तर 22000 पर बिकवाली करने का एक मनोवैज्ञानिक मनोभाव भी था... परंतु जैसे ही निफ्टी 21700 के लाभक आया, निवेशकों को आकर्षक लगने लगा, खरीदारी होने लगी... अगले दिन शुक्रवार को निफ्टी 21804 का स्तर 21782 पर बंद हुआ... मौद्रिक नीति के पश्चात जो बिकवाली आई थी, वो किसी अन्य नकारात्मक समाचार के न आने से बनी नहीं रही... भारतीय शेयर बाजार के लिए आगामी लोकसभा चुनाव एक अत्यंत महत्वपूर्ण घटनाक्रम है... इस मोर्चे पर तो अच्छे समाचार ही आए... राजन के सहयोगी बढ़ते दिखें... कुछ चुनाव

सर्वेक्षण भी आए जिनमें मोदी सरकार के पुनर्वासि की भविष्यवाणी भी की गई... ऐसा लगता है कि निवेशकों का एक वर्ग भारतीय शेयर बाजार में आई बहुत बड़ी तेजी का लाभ ले लेना चाहता है, थोड़ा सुरक्षित हो जाना चाहता है... इसलिए उछाल पर तो आक्रामक बिकवाल हो जाता है... रेलवे, रक्षा, ऊर्जा, सरकारी बैंकों में तेजी भी कई गुणा आई है... ऐसे में इन शेयरों में लाभ ले लेने की वृत्ति, मूल्यों में सुधार स्वाभाविक भी है... सैकड़ों की संख्या में शेयरों के मूल्य कई गुणा बढ़े हैं... वहां पर भी उचित मूल्यांकन की एक प्रक्रिया आरंभ होगी... इसलिए अत्यंत तीव्र गति से भागे शेयरों में निवेश अतिरिक्त सावधानी के साथ

करना उचित लगता है... खुदरा भारतीय निवेशक अभी भारतीय शेयर बाजार की प्रबल शक्ति बने हुए हैं... उनका आकर्षण बढ़ता ही जा रहा है... जनवरी माह में ही 46.84 लाख नए डीमैट खाते खुले हैं तथा म्यूचुअल फंड में 18838 करोड़ रुपये की राशि आई है... खुदरा इंडियन इन्वेस्टर्स, केआईआई, शेयर विशेष के तो सम्राट बने हुए हैं... जिन शेयरों में उनकी खरीदारी आ रही वो सभी बाधाओं को पार कर, नकारात्मक समाचारों की चिंता न कर बढ़ते ही जा रहे हैं... देखना रुचिकर होगा कि यह क्रम कब तक बना रहेगा... मध्यम तथा लघु श्रेणी के शेयरों में दिसंबर 23 की तिमाही के वित्तीय परिणाम अच्छे आ रहे हैं... इससे इन शेयरों में अच्छी चाल बनी

रह सकती है... लगता है अर्थव्यवस्था का विस्तार का लाभ व्यापक होता जा रहा है... यह भारतीय कॉरपोरेट जगत, शेयर बाजार के लिए शुभ संकेत है... यद्यपि जब शेयर बाजार में बहुत बड़ी तेजी आती है तो एक आवेग भी सी खरीदारी दिखती है... इन शेयरों में खरीदारी करने का आवेग बने भी पर स्टॉप लॉस के साथ ही खरीदारी करनी चाहिए... कई बार तेजी का लाभ ले शेयरों का वितरण भी होता है... ऐसे में निवेशक फंस भी सकते हैं... विदेशी संस्थानत निवेशक उछाल पर बड़े बिकवाल हैं, गिरावट पर छोटी खरीदारी कर रहे हैं... पिछले सप्ताह नकद संभार में उन्होंने 5873 करोड़ रुपये की बिकवाली की... स्टॉक फ्यूचर में वो सप्ताह के पांचों व्यापारिक दिनों

में बिकवाला रहे तथा कुल 14931 करोड़ रुपये की बड़ी बिक्री की... अर्थात मार्केट में सट्टा क्षेत्र में मंदी के सौदे अधिक हैं तथा उनका मनोभाव बढ़े शेयरों में मंदी का है... देखना होगा कि घरेलू संस्थानत निवेशक उनकी बिकवाली का कितना प्रतिकार कर पाते हैं... उन्होंने पिछले सप्ताह नकद संभार में उन्होंने 5335 करोड़ रुपये की खरीदारी की है... म्यूचुअल फंड का अच्छा प्रवाह, अच्छे शेयर मार्केट के कारण एलआईसी की अच्छी स्थिति, वित्तीय वर्ष की समाप्ति पर बीमा तथा अन्य मदों में धन का प्रवाह इत्यादि कारकों से भी घरेलू संस्थानत निवेशकों के पास अच्छी धनराशि रहेगी... इसलिफ विदेशी निवेशकों को बिक्री यदि आती

होगी... यूएस डॉलर इंडेक्स 104.08 तथा बॉन्ड योल्ड 4.17 है... सामान्य ही है... डॉलर का भाव 83.01 है... निफ्टी में 22000 स्तरों पर बिकवाली आ रही है... यह आत्मसात हो निफ्टी 22500 के ऊपर बंद होने पर बड़ी तेजी दिख सकती है... जेपी मॉर्गन ने एएसएंडपी में 20 से 30 प्रतिशत गिरावट की भविष्यवाणी की है... वर्तमान परिस्थितियों में तो ऐसा कुछ होता नहीं लग रहा है... कुछ अत्यंत अप्रत्याशित हो तो बात और है... वैसे अब निवेशकों का शेयर मार्केट के प्रति विश्वास अच्छा बढ़ चुका है तथा उतनी घबराहट नहीं दिखती है... अतः प्रमुख वित्तीय संस्थानों को शेयर मार्केट को लेकर भविष्यवाणी में इसका भी ध्यान रखना चाहिए...



उत्तर प्रदेश के मुख्यमंत्री योगी आदित्यनाथ रविवार को यूपी विधानसभा अध्यक्ष सतीश महाना और विधायकों व मंत्रियों के साथ पहुंचे राम मंदिर अयोध्या और पूजा-अर्चना की।

-फोटो : पीटीआई

रामलला के दर्शन किए योगी सरकार के मंत्री और विधायक

भाषा | लखनऊ

उत्तर प्रदेश के मुख्यमंत्री योगी आदित्यनाथ समेत राज्य विधानमंडल के दोनों सदनों के कई सदस्यों ने रविवार को अयोध्या में नवनिर्मित राम मंदिर में रामलला के दर्शन किये। विधानसभा अध्यक्ष सतीश महाना, विधान परिषद के सभापति कुंवर मानवेंद्र सिंह और दोनों उपमुख्यमंत्रियों केशव प्रसाद मौर्य तथा वृजेश पाठक समेत राज्य विधानमंडल के दोनों सदनों के कई सदस्य रामलला के दर्शन करने के लिए रविवार की सुबह नौ बजे राजधानी लखनऊ से अयोध्या के लिए रवाना हुए थे। मुख्यमंत्री योगी आदित्यनाथ महाराष्ट्र द्वार पर होने के कारण सीधे वहां से अयोध्या पहुंचे थे।

योगी के साथ ही वहां पहुंचे विधानमंडल के सदस्यों ने रामलला के दर्शन किये। एक वरिष्ठ अधिकारी ने बताया कि दोनों सदनों के सदस्य हनुमानगढ़ी नहीं जाएंगे, प्रमुख सचिव (गृह) संजय प्रसाद ने पत्रकारों को बताया कि राज्य विधानमंडल के दोनों सदनों के सदस्य विधानसभा अध्यक्ष, विधान परिषद के सभापति समेत सभी मंत्री और विधायक 10 बस से अयोध्या आए हैं। सपा के नेताओं को छोड़कर ज्यादातर विधायकों ने अयोध्या जाने पर सहमति दी थी। उपमुख्यमंत्री केशव प्रसाद मौर्य ने स्पष्ट रूप से सपा का जिक्र करते हुए कहा था कि उत्तर प्रदेश विधानमंडल के दोनों सदनों के सदस्य अयोध्या रवाना हो गए हैं। यदि कोई नहीं जा रहा है, तो वह 'समाप्तवादी पार्टी' है।

ब्रीफ खबरें

आतंकी हमले में 5 सैन्य अधिकारियों की मौत

दुबई। अल-कायदा से संबद्ध आतंकवादी समूह अल-शबाब ने सोमालिया की राजधानी में एक सैन्य अड्डे पर शनिवार को हुए आतंकी हमले की जिम्मेदारी ली है। अधिकारियों ने रविवार को यह जानकारी दी। इस हमले में, सैन्य अड्डे पर एक प्रशिक्षण मिशन पर आए संयुक्त अरब अमीरात (यूएई) के चार सैनिकों और बहरीन के एक सैन्य अधिकारी की मौत हो गई थी।

भाजपा हमें खत्म करना चाहती है : केजरीवाल

तरन तारन (पंजाब)। आम आदमी पार्टी (आप) के राष्ट्रीय संयोजक और दिल्ली के मुख्यमंत्री अरविंद केजरीवाल ने रविवार को आरोप लगाया कि भाजपा उनकी पार्टी से डरी हुई है और उसे बदनाम कर खत्म करना चाहती है। एक निजी कंपनी से बिजली संयंत्र को पंजाब सरकार द्वारा अधिग्रहीत करने के अवसर पर आयोजित कार्यक्रम को संबोधित करते हुए केजरीवाल ने आरोप लगाया कि केंद्र सरकार पंजाब के करीब आठ हजार करोड़ रुपये रोक कर रखे हैं।

दक्षिण भारत सांस्कृतिक केंद्र का 12 को उद्घाटन

हैदराबाद। पूर्व उपराष्ट्रपति वेकेया नायडू और केंद्रीय पर्यटन व संस्कृति मंत्री जी किशन रेड्डी सोमवार को संगीत नाटक अकादमी के क्षेत्रीय केंद्र 'दक्षिण भारत सांस्कृतिक केंद्र' का सोमवार को यहां उद्घाटन करेंगे। एक आधिकारिक विज्ञापित के मुताबिक, दक्षिण भारत सांस्कृतिक केंद्र के उद्घाटन के साथ 'भारत कला मंडप' सभागार की आधारशिला भी रखी जाएगी।

मां ने शिशु को गलती से ओवन में रखा, मौत कंसस सिटी। अमेरिका के

मिजुरी में एक मां ने अपने शिशु को सुलाने के लिए उसे पालने के बजाय गलती से 'ओवन' में रख दिया जिसके कारण उसकी मौत हो गई। कंसस सिटी की मारियाह थॉमस पर अपने बच्चे को खतरे में डालने के आरोप लगाए गए हैं। पुलिस को शुक्रवार दोपहर को एक शिशु के सांस नहीं लेने की जानकारी मिली थी। इस घटना के संभावित कारण संबंधी अदालती बयान में कहा गया है कि बच्चे के शरीर पर जलने के निशान थे।

13 फरवरी को प्रस्तावित है किसानों का 'दिल्ली चलो' अभियान

अंबाला के शंभू में पंजाब व हरियाणा सीमा सील

भाषा | चंडीगढ़

किसानों के 13 फरवरी को प्रस्तावित 'दिल्ली चलो' अभियान से पहले हरियाणा के अधिकारियों ने अंबाला के पास शंभू में पंजाब के साथ लगती सीमा को सील कर दिया है। दिल्ली कूच की मुहिम को रोकने के लिए जौड़ और फतेहाबाद जिलों की सीमाओं पर भी व्यापक इंतजाम किए गए हैं। शांति भंग होने की आशंका के चलते हरियाणा सरकार ने सात जिलों- अंबाला, कुरुक्षेत्र, कैथल, जौड़, हिसार, फतेहाबाद और सिरसा में 11 से 13 फरवरी तक मोबाइल इंटरनेट सेवाएं और एक साथ कई एसएमएस करने की सेवा को निलंबित कर दिया है।

किसानों को राष्ट्रीय राजधानी की ओर जाने से रोकने की हरियाणा के अधिकारियों की कोशिशों के बीच केंद्र ने उन्हें 12 फरवरी को उनकी मांगों पर चर्चा के लिए एक और बैठक आयोजित करने के वास्ते आमंत्रित किया है। संयुक्त किसान मोर्चा (गैर-राजनीतिक) और किसान मजदूर मोर्चा ने 13 फरवरी को 200 से अधिक किसान संघों द्वारा 'दिल्ली चलो' की घोषणा की थी, तबकि फसलों के लिए न्यूनतम समर्थन मूल्य (एमएसपी) की गारंटी के वास्ते कानून बनाने सहित कई मांगों को स्वीकार करने को लेकर केंद्र पर दबाव डाला जा सके।



■ पुलिस ने सड़क पर सीमेंट के अवरोधक लगा दिए हैं
■ 11 से 13 फरवरी तक मोबाइल इंटरनेट सेवाएं निलंबित

आवाजाही के लिए सड़क बंद

शंभू सीमा पर घग्गर फ्लाईओवर पर सड़क यातायात के लिए बंद है और पुलिस ने सड़क पर सीमेंट के अवरोधक लगा दिए हैं। शंभू सीमा पर कंट्री ले तार, रेत की बोरियां, कंक्रीट ब्लॉक अवरोधक और अन्य सामान जमा कर लिया गया है। पुलिस के एक अधिकारी ने रविवार को कहा कि जौड़ में, हरियाणा-पंजाब सीमा के पास दो सड़कों को वाहनों की आवाजाही के लिए बंद कर दिया गया है तथा दो और सड़कों पर प्रतिबंध लगा दिया गया है। फतेहाबाद जिले में, पुलिस ने पंजाब के प्रदर्शनकारियों को दिल्ली की ओर बढ़ने से रोकने के लिए जाखल सड़क पर सीमेंट के अवरोधक और कील वाली पट्टियां भी लगा दी हैं।

यात्रियों के लिए यातायात परामर्श जारी

हरियाणा पुलिस ने शनिवार को यातायात परामर्श जारी कर यात्रियों से वैकल्पिक मार्ग अपनाने को कहा। किसानों ने अंबाला-शंभू सीमा, खनौरी-जौड़ और डबवाली सीमा से दिल्ली जाने की योजना बनाई है। अंबाला और कैथल जिलों ने निषेधाज्ञा लागू कर दी है, जिससे पांच या अधिक लोगों के इकट्ठा होने पर रोक लगा दी गई है। पुलिस गांवों के सरपंचों और खाप पंचायतों के साथ भी बैठक कर रही है और उन्हें मार्च में भाग न लेने के लिए कह रही है। एयकेएम (गैर-राजनीतिक) नेता जगजीत सिंह डल्लेवाल ने किसानों को दिल्ली की ओर जाने से रोकने की व्यवस्था करने के लिए हरियाणा सरकार की आलोचना की। उन्होंने कहा कि हम बातचीत के लिए तैयार हैं और बातचीत से कभी नहीं भागेंगे।

राहुल की 'भारत जोड़ी यात्रा' फिट से छत्तीसगढ़ में शुरू

भाषा | रायगढ़

कांग्रेस नेता राहुल गांधी की अगुवाई में 'भारत जोड़ी' न्याय यात्रा' दो दिन के विराम के बाद रविवार को छत्तीसगढ़ के रायगढ़ जिले में फिट से शुरू हुई। राहुल ने यहां गांधी चौक पर महात्मा गांधी की प्रतिमा पर माल्यार्पण किया और इसके बाद यात्रा जिले में खरसिया विधानसभा क्षेत्र के लिए रवाना हुईं। राहुल कांग्रेस के छत्तीसगढ़ प्रभारी सचिन पायलट, प्रदेश पार्टी प्रमुख दीपक बैज और विधानसभा में विपक्ष के

उत्तराखंड सरकार ने गृह मंत्रालय से मांगी सहायता

हल्द्वानी के लिए और केंद्रीय बल भेजे

भाषा | हल्द्वानी

यहां के बनभूलपुरा में तीन दिन पहले अवैध मद्रस तथा नमाज स्थल के ध्वस्तीकरण के दौरान भड़की हिंसा के मद्देनजर हालात से निपटने के लिए उत्तराखंड सरकार ने और केंद्रीय बलों की मांग की है। अधिकारियों ने यहां बताया कि गृह मंत्रालय से केंद्रीय अर्धसैनिक बलों की 100-100 जवानों वाली चार कंपनियों की मांग की गयी है जिससे हिंसा प्रस्त बनभूलपुरा क्षेत्र में कानून-व्यवस्था को कायम रखा जा सके।

हल्द्वानी हिंसा का मुख्य साजिशकर्ता गिरफ्तार



उत्तराखंड के हल्द्वानी में तीन दिन पहले हिंसा भड़काने के मुख्य साजिशकर्ता अब्दुल मलिक को रविवार को गिरफ्तार कर लिया गया। मुख्यमंत्री पुष्कर सिंह धामी ने कहा कि घटना में शामिल किसी

दंगाई को बख्शा नहीं जाएगा। पुलिस सूत्रों ने बताया कि मलिक को दिल्ली से गिरफ्तार किया गया और उसे हल्द्वानी लाया जा रहा है। इसके साथ ही, बनभूलपुरा क्षेत्र में बृहस्पतिवार को हुई हिंसा के मामले में अब तक कुल छह लोगों को गिरफ्तार किया जा चुका है। मुख्यमंत्री ने 'एक्स' पर कहा कि हल्द्वानी में हुई हिंसा में शामिल उपद्रवियों और अराजक तत्वों पर कार्रवाई लगातार जारी है।

लोकसभा चुनाव में भाजपा 370 की संख्या पार करेगी : पीएम

भाषा | झाबुआ

पीएम नरेंद्र मोदी ने रविवार को कहा कि उन्हें विश्वास है कि भारतीय जनता पार्टी (भाजपा) आगामी लोकसभा चुनाव में 370 सीट का आंकड़ा पार कर जाएगी और इतना ही नहीं, संसद में विपक्षी नेता भी कह रहे हैं कि सत्तारूढ़ राष्ट्रीय जनतांत्रिक गठबंधन (राजग) को 400 से अधिक सीट मिलेंगी। मध्य प्रदेश के झाबुआ जिले में आदिवासी समुदाय के सदस्यों को एक जनसभा संबोधित करते हुये प्रधानमंत्री मोदी ने कहा कि कांग्रेस आदिवासी विरोधी है और केवल चुनाव के समय ही गांव, किसान और गरीब याद आते हैं।

उन्होंने यह भी कहा कि जब उन्होंने देश के दक्षिण में भगवान राम से जुड़े मंदिरों का दौरा किया तो उन्हें लोगों से जबरदस्त प्यार मिला। प्रधानमंत्री ने कहा कि सत्ता से बाहर होने के बाद कांग्रेस और उसके सहयोगी फूट डालने की अपनी आखिरी रणनीति का सहारा ले रहे हैं। उन्होंने कहा कि कांग्रेस जब सत्ता में रहती है तो लोगों को लुटने का काम करती है और जब सत्ता से बाहर होती है तो भाषा, क्षेत्र और जाति के आधार पर बांटने का काम करती है। लूट और फूट कांग्रेस का आक्सोचन है। प्रधानमंत्री ने कहा कि कांग्रेस अपने ही पापों के दलदल में फंस चुकी है वह जितना निकलने की कोशिश करेगी उतना फंसेगी।



रजनीश प्रसाद। रांची

एंथ्रोपोलॉजी तीन साल का अंडरग्रेजुएट कोर्स है। इस कोर्स को बैचलर ऑफ आर्ट्स इन एंथ्रोपोलॉजी कहा जाता है। इसमें मनुष्य के विकास और मनुष्यों के सामाजिक-सांस्कृतिक विकास का अध्ययन किया जाता है। इस कोर्स में सामाजिक-सांस्कृतिक, जैविक-भौतिक तथा पुरातत्व का अध्ययन भी शामिल है। इस कोर्स में कैरियर के कई विकल्प हैं।

बीए एंथ्रोपोलॉजी

- समाज के विकास, व्यवहार और संरचनाओं में रुचि रखने वाले छात्रों के लिए यह एक अच्छा कोर्स है।
- इस कोर्स में आप मानव जाति के बारे में सीख और रिसर्च कर सकते हैं।
- बीए एंथ्रोपोलॉजी कोर्स के बाद कई कैरियर विकल्प मिलते हैं।
- इस कोर्स के जरिए मानव विकास और व्यवहार के जैविक और सांस्कृतिक पहलुओं का अध्ययन करने को मिलता है। साथ ही आपको जगह जगह घूमने का अवसर भी मिलता है।

स्किल्स

- डेटा इकट्ठा करने, आकलन करने और व्याख्या करने की क्षमता
- समय प्रबंधन
- प्रोब्लम सोल्विंग स्किल
- विश्लेषणात्मक कोशल
- चर्चा और समूह कार्य कोशल

जॉब प्रोफाइल्स

- मानव विज्ञानी
- डेटा वैज्ञानिक
- प्रोफेसर
- शोधकर्ता
- व्याख्याता
- समाजशास्त्री
- पुरातत्ववेत्ता
- मानव संसाधन
- प्रतिभा अधिग्रहण

भारतीय विश्वविद्यालय

- सेंट जेवियर्स कॉलेज
- नेशनल पोस्ट ग्रेजुएट कॉलेज
- बीएमएल मुंजाल विश्वविद्यालय - [बीएमयू]
- आर्य विद्यापीठ कॉलेज - [एवीसी]
- मोदी विश्वविद्यालय
- अवध गर्ल्स डिग्री कॉलेज
- शिया पीजी कॉलेज
- एपी सेन मेमोरियल गर्ल्स डिग्री कॉलेज
- निम्स विश्वविद्यालय
- करियर प्वाइंट विश्वविद्यालय - [सीपीयू]

भारत के विश्वविद्यालयों में आवेदन प्रक्रिया

- सबसे पहले अपनी चुनी हुई यूनिवर्सिटी की ऑफिशियल वेबसाइट में जाकर रजिस्ट्रेशन करें।
- यूनिवर्सिटी की वेबसाइट में रजिस्ट्रेशन के बाद आपको एक यूजर नेम और पासवर्ड प्राप्त होगा।
- फिर वेबसाइट में साइन इन के बाद अपने चुने हुए कोर्स का चयन करें जिसे आप करना चाहते हैं।
- अब शैक्षिक योग्यता, वर्ग आदि के साथ आवेदन फॉर्म भरें।
- इसके बाद आवेदन फॉर्म जमा करें और आवश्यक आवेदन शुल्क का भुगतान करें।
- यदि एडमिशन, प्रवेश परीक्षा पर आधारित है तो पहले प्रवेश परीक्षा के लिए रजिस्ट्रेशन करें और फिर रिजल्ट के बाद काउंसिलिंग की प्रतीक्षा करें। प्रवेश परीक्षा के अंकों के आधार पर आपका चयन किया जाएगा और लिस्ट जारी की जाएगी।

कैरियर स्कोप

- कॉलेज
- विश्वविद्यालय
- सरकारी एजेंसियां
- गैर सरकारी संगठन
- व्यवसाय

विदेशी विश्वविद्यालय

- ट्रेंट विश्वविद्यालय
- सिराकस यूनिवर्सिटी
- टेनेसी विश्वविद्यालय
- तिमार्क विश्वविद्यालय
- कैटरबरी विश्वविद्यालय
- दक्षिणी इलिनोइस
- विश्वविद्यालय एडवर्ड्सविले
- ऑस्ट्रेलियाई राष्ट्रीय विश्वविद्यालय
- मंदिर विश्वविद्यालय
- ओटागो विश्वविद्यालय
- शोरलाइन कम्युनिटी कॉलेज